



Creating
an inclusive
community
together

Fuafuaga Fa'aleleia o Fa'amaumauga 2024 Aotelega

*Fuafuaga Fa'ata'atia o A'afiaga Tumau o le Soifua
i Ausetalia 2021 - 2031*

Fa'atomuaga

O lenei Aotelega 2024 o le Fuafuaga Fa'aleleia o Fa'amaumaga (DIP) i lalo ole Ta'iala o A'afiaga Tumau o le Soifua a Ausetalia 2021–2031 (ADS) o lo'o fa'amoemoe e fa'aleleia fa'amaumaga e mafai ona fa'aaoga e siaki ai le alualu i luma e fa'asaga i le Fuafuaga o Taunuuga a le ADS (Outcomes Framework).

O fa'amaumaga o lo'o fa'aaogaina e lipoti atu ai i le Auivi o Taunu'uga e fesoasoani e lagolago ai le atina'eina ma le fa'atinoina o faiga fa'avae ma polokalame e fa'aleleia atili ai olaga o tagata e iai aafiaga tumau o le soifua.

O le Aotelega o le DIP:

- e maua ai se tulaga lata mai i va o fa'amaumaga sa fa'atalanoaina
- manatu pe fa'aapefa ona fesoasoani fa'amatalaga feso'ota'i e atia'e fa'amaumaga mo fuafuaga i le lumana'i ma tu'uina atu se fa'alauiloa loloto i feso'ota'iga mo vaega eseese o tagata
- o lo'o fa'amatala ai vaega mo le atina'eina o fa'amaumaga, aoina ma lipoti e fa'ailoa le va o i fa'amaumaga i le olaga o le ADS
- o lo'o tu'uina atu se Fuafuaga Fa'atino a le DRC o e fa'amatala ai gaioiga e fa'atino ai nisi o fa'amaumaga autu e feso'ota'i ma fautuaga mai le Royal Commission i le Fa'ao'olima, Sauaga, Tu'ulafoaina, Fa'atamala ma le Fa'aaogaina o Tagata e iai A'afiaga Tumau o le Soifua (DRC)
- fa'ailoa isi gaioiga fa'aleleia o fa'amaumaga e talafeagai ma le ADS e mafai ai ona fa'atautaia fa'amaumaga ma faiga fa'avae ia faamaoniga ma fa'ai'uga fai.

I le 2024, o se iloiloga fa'atautu o le ADS sa faia e fa'atautu i le Lipoti Mulimuli ale DRC i le Malō Ausetalia ia Setema 2023 ma isi a'oa'oga mai nai tausaga muamua o le fa'atinoga o le ADS. O le DIP na toe teuteu i le feutaga'iga ma le Disability Representative Organisations (DROs), le Fono Fauautua ale ADS ma ofisa o le malō o Ausetalia, setete ma teritori. O le DIP lea sa toe teuteuina ua fa'amaonia fo'i e sui o le Disability Reform Ministerial Council (DRMC). O lenei toe iloiloga na tupu ona o se vaega o le **galuega sa toe iloilo ADS** lautele i lalo ole tautinoga ole ADS Roadmap.

I le fa'aopoopo atu i lenei tulaga toe iloilo, e lua ni iloiloga tetele o le ADS ua fuafua e fai i le 2025–26 ma le 2029.

O le aga'i i luma i le fa'aleleia o fa'amatalaga mo faiga i le lumanai

O le Auivi o Taunu'uga e aofia ai fua fa'atautu e 88 i le 7 Vaega o Taunu'uga. Sa i ai le fa sefulu tasi o fua fa'atautu i le lumana'i i le taimi na tu'uina atu ai le ulua'i DIP i le 2022. O fua fa'atautu i le lumana'i e fa'asino i fua fa'atautu i e mana'omia ai fa'amaumaga e atia'e e fai ai lipoti.

Vaega autu na ausia mo fua fa'atautu i le lumanai

Ua iloga le alualu i luma i le aoina o fa'amatalaga ma le lipotia o nisi o fua fa'atautu i le lumanai. O se tasi o mea autu na ausia o le lipotia lea o fa'amatalaga e uiga i fua fa'atautu e 7 i totonu o le Vaega o Taunuuga o Uiga o Tagata Lautele. A'o le'i faia le Su'esu'ega ale ADS e leai ni fa'amatalaga sa iai e fa'atautu i uiga fa'alaua'itele aga'i i tagata e iai a'afiaga tumau o le soifua.

O le isi fua fa'atatau i le lumana'i o lo'o lipotia i taimi uma, o le aofa'i o tagata faigaluega ale malo e iai a'afiaga tumau o le soifua. O lenei fua faatatau e feso'ota'i ma le fa'amuumua o le tuto'atasi o le tamaoaiga o le ADS, lea e fa'atatau i le lagolagoina o tagata e iai a'afiaga tumau o le soifua ina ia lava tupe e ola lelei ai, fuafua mo lo latou lumana'i ma fai filifiliga ma pulea o latou lava olaga.

E sefulutolu isi fua faatatau e fa'amoemoe le fai ai lipoti i le 2025. O fa'amaumauga mo le 8 o nei faiga e fa'amoemoe e fai ai lipoti i le afa lona lua o le 2025. O isi fua faatatau e lima o le a maua e ala i feso'ota'iga o fa'amatalaga e ala i le fa'atinoina o le National Disability Data Asset (NDDA).

Fua faatatau i le lumana'i lea e sili atu i le 18 masina le taimi e aoina ai fa'amatalaga

E ui o lo'o iai se tulaga lelei ma o lo'o fa'atinoina i le lipotia o fua faatatau i le lumana'i i le Ta'iala o Taunu'uga, ae o lo'o tumau pea le lē ma'ea o le lipotia o nisi o fua faatatau i le lumana'i. O lo'o fa'aauau pea galuega mo malō uma ina ia atia'e se fua faatatau e fa'amautinoa ai o fa'amatalaga mo nei fua faatatau i le lumana'i o le a aoina ma lipotia i luga o le umi po'o le olaga o le ADS.

E tolu fua faatatau i le lumana'i ua iai sina sologa lelei ile aoina o fa'amatalaga. O nei fua faatatau e fa'amoemoe e sau mai le NDDA; ae peita'i, o so'otaga e lavelave ma e ono mana'omia ai nisi galuega fa'amalamalama atili. O lea la, o nei fua faatatau e le o fa'amoemoe e aoina i totonu o le isi 18 masina.

E iva fua faatatau o lo'o fa'atinoina ma e lē o manino le taimi ma le fa'agaioiga mo le aoina o fa'amatalaga ma le lipotiina o nei fua faatatau.

La'asaga e soso'o ai: lipotiina o fa'amaumauga mo fua faatatau i le lumana'i

- Galulue e fa'aauau i lalā so'oupu a le Malo a Ausetalia, setete ma malō o teritori ma le au fa'alapotopotoga o a'afiaga tumau o le soifua ina ia fa'agasolo i luma le aoina ma le lipotiina o fa'amatalaga mo fua faatatau i le lumana'i e ala i le atina'eina o le fa'aleleia ma le faifai pea o le aoina o fa'amatalaga ma feso'ota'i fa'amatalaga i le NDDA mo le isi 12 masina.

Fua faatatau e toe su'esu'eina i le vaega tele muamua o le su'esu'ega autu

E valu fua faatatau i le lumana'i ma le tasi fua o lo'o iai nei ua fa'ailoa e faigata ona pu'eina pe le manino e pei ona tusia ai i le taimi nei. I le ave'a ai o se vaega o le ulua'i iloiloga tuto'atasi muamua o le ADS, o nei faiga ma isi fua faatatau e mafai ona toe iloilo e tusa ai ma le iloiloga o le aogā o le ADS Outcomes Framework.

La'asaga o lo'o soso'o mai: Iloiloga o Auivi o Taunu'uga

- Saili se fa'atagana mai le DRMC mo se auala fuafuaina mo le lipotiina i le lumana'i i lalo ole ADS, e aofia ai so'o se suiga ile ADS Outcomes Framework i le tulaga o le ulua'i iloiloga tuto'atasi tele i le fa'ai'uga o le 2026.

Fa'aleleia o fa'amatalaga mo fua faatatau o lo'o iai nei ma isi atina'e

Fa'aleleia o fua faatatau o lo'o iai nei

O fua faatatau o lo'o i ai nei o fua faatatau ia o lo'o aofia ai fa'amatalaga i le lipotiina o le ADS Outcomes Framework. O lo'o fa'ailoa mai e le ADS le fa'aaogaina o fa'amatalaga feso'ota'i e fa'aleleia atili ai le lipotiina i fua faatatau o lo'o iai nei. O lenei mea o le a fa'aleleia ai le tulaga lelei o fa'amatalaga ma fa'atagaina ai se malamalamaga loloto i le 18 o lo'o lipotia nei fua faatatau. O nisi o nei mea e ala i sootaga o faamaumauga o iai ma/po'o le NDDA pe a fa'avaeina.

La'asaga e soso'o ai: Fa'aleleia o fa'amatalaga mo fua faatatau o lo'o iai nei

- Galulue e fa'aaauu pea ma ofisa autū o fa'amatalaga (e pei o le Australian Institute of Health and Welfare (AIHW) ma le Australian Bureau of Statistics (ABS)), malō uma ma isi pa'aga autu e fa'aleleia le lipotiina i fua faatatau o lo'o i ai nei, e aofia ai le mafai ona lipotia sili atu, fa'alelei lipoti o tagatanu'u laiti ma fa'ateleina fa'amatalaga i a'afiaga tumau o le soifua i le isi 12 masina.

O isi gaioiga i le fa'aleleia o fa'amaumauga

Fa'atasi ai ma fuafuaga talu ai nei o poloketi e tu'ufa'atasia fa'amatalaga fa'amaonia i luga o le National Disability Insurance Scheme (NDIS) o lo'o auai ma fa'amaumauga fa'atautaia mai isi vaega e pei o le tausiga o tagata matutua, puipuiga o tamaiti ma le soifua maloloina.

O fa'amatalaga ale NDIS o lo'o feso'ota'i fo'i ma isi fa'amaumauga o le soifua maloloina e aofia ai le National Notifiable Diseases Surveillance System e fa'ailoa ai faiga fa'avae o fesili talafeagai e uiga i a'afiaga tumau o le soifua ma fa'amalosia fa'amaoniga fa'avae tau soifua maloloina i le lautele ma fuafuaga i faiga fa'alesoifua maloloina ma pulega mo fa'ama'i i le lumana'i.

O le polokalame fou o le Au'aunaga mo A'afiaga Tumau o le Soifua (DES) e aofia ai se tulaga si'itia fa'atekinolosi e fa'aonaponei ai le ICT system ma le tele o isi fa'aleleiga e lagolago ai le lelei faifaipaea, mata'ituina, ma iloiloga o le polokalame fou e aofia ai fa'amaumauga ale DES ma lipoti.

Fuafuaga fa'atino mo fa'amatalaga e feso'ota'i ma fa'amaumauga a le Disability Royal Commission

O le lipoti Fa'ai'u a le DRC sa tatalaina i le aso 29 Setema 2023. Na fa'aalia ai le tāua o fa'amatalaga maua ma su'esu'ega e fua ai le aogā o faiga fa'avae ma taofi fa'alapotopotoga a le malō e fa'atatau. Na faia fautuaga e 222 lea e 16 o fa'amaumauga e feso'ota'i ma auala tuuina atu e fa'aleleia atili ai le fa'amaoniga o faiga fa'avae ma au'aunaga e aofia ai:

- se faiga faifaipaea fa'alenu'u i le aoina o fa'amatalaga i a'afiaga tumau o le soifua
- fa'aleleia le aoina o fa'amaumauga e uiga i tagata e iai a'afiaga tumau o le soifua i nofoaga tapunipuni ma tu'u 'ese'ese, e iai mana'oga tau lagolago, ma fa'alapotopotoga e felavasa'i ma tele fa'aletonu.

O le lipoti mulimuli a le NDIS Review e fautuaina ai foi malo e inivesi i fa'amaumauga masani ma fa'aleleia atili.

Na malilie DRMC, ia Ianuari 2024 e galulue fa'atasi le Malo o Taupulega ma setete ma teritori e fausia se fuafuaga fa'atino, fa'atasi ai ma taimi fa'atulagaina, e fa'atautaia le aoina o fa'amaumauga ma lipoti i fa'amatalaga e feso'ota'i ma fautuaga a le DRC.

O le Fuafuaga Fa'atino ale DRC na fausia i feutaga'iga ma malo o setete ma teritori ma manatu na maua mai le Fa'atalanoaga Fa'alaua'itele ale Malo o Ausetalia i le Lipoti Mulimuli ale DRC. O le fa'amoemoe o le Fuafuaga Fa'atino a le DRC o le fa'auluina lea o le fa'atinoina o fa'amatalaga e feso'ota'i ma fa'amatalaga i le DRC Final Report, ia maitauina e ono mana'omia e le Malo o Ausetalia, setete ma le teritori le fa'atinoina o nisi galuega e fa'amautu ai taimi ma fa'alatalata, i le fa'atalanoaina ma isi Fono a Minisita ma pa'aga talafeagai.

La'asaga e soso'o ai: Fa'atinoina o le Fuafuaga Fa'atino a le DRC

- Fa'atino nisi fa'atalanoaga ma malo uma ma isi pa'aga e fa'atino fautuaga fa'atatau i fa'amaumauga a le DRC.
- Tu'uina atu su'esu'ega masani o le fa'atinoina o fa'amaumauga DRC e fesoota'i ma fautuaga i le DRMC.

Eseesega ma Vaevaega

E iloa e le ADS le taua o le malamalama, fa'ailoa ma le fa'amanatuina o le 'ese'esega o tagata e iai a'afiaga tumau o le soifua. E aofia ai se malamalamaga o eseese o ituaiga, o lona uiga o le ono tupu i tagata o fa'aletonu e mafua mai felavasa'iga o ituaiga, tausaga, tagatanu'u, aganu'u, itupa e iloa ai, fa'asinomaga o fa'afeusua'iga, fa'aletonu, tulaga o le a'afiaga tumau o le soifua, tulaga o le tamaoaiga, lotu ma isi vaega. O fua nei e feso'ota'i; e fa'ailoa e le tasi i le isi ma e felavasa'i ma fa'aputu i luga o a'afiaga.

I le taimi nei, o lo'o i ai ni tapula'a i le mafai ona iloilo fa'amaumauga mo faiga i totonu o le Auivi o Taunu'uga. E mafua lea i fa'ai'uga na faia a'o le'i faia le ADS e uiga i fa'amatalaga e ao ona aoina i vaega 'ese'ese, ma tapula'a i le vaa'iga lautele ma le telē o vaega su'esu'eina mo fa'amaumauga o su'esu'ega. O lo'o i ai ni fa'aleleia atili i le lipotia o feso'ota'iga, mo se fa'ata'ita'iga, o galuega taua na faia e fa'aleleia atili ai lipoti a tagata Autistic.

O isi galuega o lo'o fa'agasolo o le a ootoo ai nisi o faiga e feso'ota'i i taumafaiga faifaiepa e feso'ota'i ai fa'amaumauga eseese, e pei o le Person Level Integrated Data Asset (PLIDA) ma le NDDA.

La'asaga e soso'o ai: Lipoti tu'ufa'atasi

- Fa'aauau galuega i faapotopotoga o Malo a Ausetalia, malo o setete ma teritori e iloiloina fa'amaumauga e le vaega lautele tau tamaoa'iga ma isi itu e ala i le fa'aleleia o meafaigaluega su'esu'e, mamanuina o su'esu'ega fou ma inivesi i feso'ota'iga o fa'amaumauga e ala i le NDDA e iloilo ma lipoti atu i feso'ota'iga mo tagata e iai a'afiaga tumau ole soifua i le isi 12 masina.

Fa'amaumauga ma lipoti i tagata o Malo Muamua

O le malamalama i le feso'ota'iga o lo'o maua e tagata o Malo Muamua e iai a'afiaga tumau o le soifua o se fa'amuamua autu lea mo le ADS. O le Maliega a le Atunu'u i le Tapunia o le Va (National Agreement) ua fausia ina ia mafai ai e tagata o le Malo Muamua ma malo ona galulue fa'atasi e foia le lē tutusa o tagata o le First Nations ma ausia taunu'uga o le olaga ia tutusa ma Ausetalia uma.

O le A'oga ale Malo o Ausetalia ma Niu Sila ma le Iunivesite Aoao a Ausetalia o lo'o fausia se auivi mo le fuaina o le alualu i luma i lalo o le Toefuata'iga Fa'amuamua o lo'o aofia i totonu o le Maliega a le Atunu'u. O galuega o le poloketi o lo'o va'aia e le Komiti Fa'atonu a ta'ita'i o Tagatanu'u i tulaga o fa'amaumauga ma iloilogia (auala ta'ita'ia a Tagatanu'u), ma o le lipoti mulimuli e tatau ona maua i le fa'aiuga o le 2024.

La'asaga e soso'o ai: Fa'aleleia o fa'amaumauga i tagata o Malo Muamua

- Fa'apa'aga ma tagata o Malo Muamua e iai a'afiaga tumau o le soifua, DROs, ma pa'aga i setete ma teritori o malo o Ausetalia e fa'aleleia avanoa ma le maua o fa'amaumauga talafeagai i le lotoifale ma e mafai ona lipotia i tagata o Malo Muamua e iai a'afiaga tumau o le soifua i le isi 12 masina.

Puna'oa o fa'amaumauga ma fa'aailoga mo a'afiaga tumau o le soifua

O fa'amaumauga o lo'o fa'aaogaina mo lipoti o le Auivi o Taunu'uga o lo'o maua mai i puna'oa autu e lua, fa'amaumauga tau pulega ma aofa'iga o tagata su'esu'e. O fa'amatalaga au'ili'ili e uiga i puna'oa o fa'amaumauga o lo'o fa'aaogaina e lipoti atu ai faiga o lo'o iai nei e mafai ona maua i luga o le itulau ole Outcomes Framework.

O fa'amaumauga tau pulega e fa'atatau i fa'amaumauga sa aoina mai le fa'atinoina o se auaunaga po'o se polokalame. O fa'amaumauga tau pulega a le National Disability Insurance Agency o lo'o tu'uina atu i le taimi nei fa'amaumauga mo fua faatatau e 9 o lo'o iai i le Auivi o Taunu'uga. O fa'amaumauga o su'esu'ega o tagata sa aoina mai se fa'ata'ita'iga masani a tagata tali mai i se autu sa tu'uina atu. O le Su'esu'ega o A'afiaga Tumau o le Soifua, Matutua ma Tausi (SDAC) ose fa'amatalaga taua mo le Auivi o Taunu'uga, e tu'uina atu ai fa'amaumauga mo le tusa o le tasi vaetolu o fua faatatau.

O lo'o fa'agasolo nei galuega fa'aleleia o fa'amaumauga ale ABS e toe iloilo auala o le aoina o fa'amaumauga mo le fa'amautuina o tulaga fa'aletonu i su'esu'ega o tagata.

O le isi tulaga o lenei avanoa o le galuega faifaipia i feso'ota'iga o fa'amaumauga. O feso'ota'iga o fa'amaumauga o se auala e fa'apipi'i ai le tele o puna'oa o fa'amaumauga e uiga i tagata ta'ito'atasi. O feso'ota'iga fa'amaumauga, aemaise lava i le PLIDA ma le NDDA, o le a fa'aailoa mai e fa'atatau i nisi o fua faatatau i le lumana'i ma fa'aleleia atili ai le lipotia o nisi o fua faatatau o lo'o iai nei.

O le NDDA o lo'o fa'atulagaina e avea o se aseta umi a le atunu'u o lo'o iai fa'amaumauga a le malo Ausetalia, setete ma teritori o lo'o feso'ota'i, fa'amaonia i luga o tagata Ausetalia uma. O le fa'amoemoe o le fa'atalanoaina lea o le fa'afitauli o le lē tutusa ma le lē lelei tulaga o fa'amaumauga o a'afiaga tumau o le soifua. O le seti muamua o fa'amaumauga feso'ota'i mai le NDDA e mafai ai ona fuaina taunu'uga o le ADS e fa'amoemoe i le amataga o le 2025.

O se vaega autu o le galuega i lalo o le NDDA o le atina'eina lea o fa'ailo fa'apitoa e fa'atalanoaina fa'afitauli e uiga i fa'amatalaga le talafeagai o a'afiaga tumau ma le lē lelei o le fa'aogaina po'o le leai o se fu'a o a'afiaga tumau o le soifua i luga o puna'oa o fa'amaumauga.

La'asaga e soso'o ai: Fa'aleleia le aoina o fa'amaumauga ma lipoti

- Tu'u atu le seti muamua o fa'amaumauga feso'ota'i mai le NDDA o le a lagolagoina le fuaina o taunu'uga o le ADS i le amataga o le 2025.
- Tu'uina atu se lipoti ma fautuaga ile aoina o fa'amaumauga ile tulaga o a'afiaga tumau o le soifua e mafai ona fa'aleleia ile afa muamua ole 2025.
- Lipoti mo le taimi muamua i fua fa'atatau e 8 i le lumana'i e fa'aaoga ai fa'amaumauga sa aoina mai ile Wave 2 o le Su'esu'ega ale ADS i le afa lona lua o le 2025.

